

وَلَا تَأْتِيَنَّ الْحُجُوجَ

# الإدراك الثماني

في إثبات عقد التسابيح والأوراد باليمين  
أكثر انتهى إلى أهم علمي سؤال پر مشتمل خطا کا امتحانی علمی و تحقیقی جواب

مؤلفہ

مولانا قاری محمد سلمان الغفرانی قاضی سہما پور می قلعہ  
استاذ عالی دارالعلوم وقت شاہ پہلوں سہما پور



سابقہ نثر

## ذرا ملطنا الغنم

تعمیر علیہ السیرت رضی اللہ عنہما علیہم السلام کا تلمیح منہما پور

مَنْ تَرَكَ سُنَّتِي عَمَدًا فَكَأَنَّمَا قَتَلَنِي. (الاعتصام)

# الدر الثمين

في إثبات عقد التسابيح والأوراد باليمين

أحد انتہائی اہم علمی سوال پر مشتمل خط کا انتہائی علمی و تحقیقی جواب

## تالیف لطیف

محقق کبیر، عالم جلیل، مفسر قرآن

حضرت اقدس مولانا قاری مفتی محمد سلمان الخیر نعیمی صاحب قاسمی، مدظلہ

استاذ حدیث و ادب عربی دارالعلوم وقف رشاد بہلول سہارنپور، یوپی، انڈیا

جنرل سکریٹری اہل انڈیا مجلس فلاح العباد والبلاد، ہند

## ناشر

# دارالفکر والتحقیق

محلہ خانقاہ، دیوبند



☆ اللّٰهُ عَزَّ وَجَلَّ ☆ اللّٰهُ عَزَّ وَجَلَّ ☆ اللّٰهُ عَزَّ وَجَلَّ ☆ اللّٰهُ عَزَّ وَجَلَّ ☆ اللّٰهُ عَزَّ وَجَلَّ

## ☆ تفصیلات ☆

﴿جملہ حقوق مکتبہ تحقّق "دارالفکر والتحقیق" محفوظ نہیں ہے، بلکہ شاعت کی عام اجازت ہے۔﴾

# الدر الثمین

فی اثبات عقد التسابیح والأوراد بالیمن

## تالیف لطیف

حضرت اقدس مولانا قاری مفتی محمد سلمان الخیر نعیمی صاحب قاسمی، مدظلہ


استاذ حدیث و ادب عربی دارالعلوم وقف شاہ بہلول سہارنپور، یو پی، انڈیا

جنرل سکریٹری آئل انڈیا مجلس فلاح العباد و البلاد، ہند

## ناشر

# دارالفکر والتحقیق

محلہ خانقاہ، دیوبند ضلع سہارنپور، یو۔ پی، انڈیا



☆ اللہ ﷻ ☆ اللہ ﷻ ☆ اللہ ﷻ ☆ اللہ ﷻ ☆ اللہ ﷻ

وَقَالَ اللَّهُ تَعَالَى:

مَنْ يُطِيعِ الرَّسُولَ فَقَدْ أَطَاعَ اللَّهَ. (الآية)

ترجمہ: جو رسول اللہ ﷺ کی اطاعت کرے گا تو یقیناً اس نے اللہ کی اطاعت کی۔

وَقَالَ اللَّهُ تَعَالَى:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ. (الآية)

ترجمہ: آپ فرمادیتے کہ اگر تم اللہ سے محبت رکھتے ہو، تو میرا اتباع کرو تو اللہ تمہیں محبوب بنا لے گا اور

تمہارے لیے تمہارے گناہ بخش دے گا۔

وَقَالَ اللَّهُ تَعَالَى:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ. (الآية)

ترجمہ: یقیناً تمہارے لیے اللہ کے رسول میں بہترین نمونہ ہے۔

وَقَالَ اللَّهُ تَعَالَى:

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَلَا تَبْطُلُوا أَعْمَالَكُمْ. (الآية)

ترجمہ: اے ایمان والو! اللہ کی اطاعت کرو اور رسول کی اطاعت کرو اور اپنے عمل باطل مت کرو۔

وَقَالَ اللَّهُ تَعَالَى:

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا وَاتَّقُوا اللَّهَ. (الآية)

ترجمہ: اور رسول تمہیں جو دے اس کو لے لو اور جس سے تمہیں روکے، اس سے رُک جاؤ۔







## عرضِ مؤلف

پیش نظر تحریر بہ نام ”الدر الثمین فی اثبات عقد الصابیح والأورداد بالیمین“ کوئی مستقل تحریر یا تالیف نہیں ہے، بلکہ احقر سے اکثر و بیشتر پوچھے جانے والے سوالات میں سے ایک سوال پر مشتمل خط کا تحقیقی جواب ہے، لہذا اس تحریر کو پڑھنے سے پہلے یہ بات یاد رکھیں کہ اس میں کسی خاص مکتبہ فکر کو نہ تو نشانہ بنایا گیا ہے اور نہ ہی کسی کی دل آزاری پیش نظر رہی ہے، بلکہ جو بات روایت و درایت آثار و فقہ سے ماخوذ ہوتی ہے، اور مجھ بے علم و عمل کی وہاں تک رسائی ہوئی ہے، پیش خدمت ہے، اسی سے یہ بات بھی سمجھ لینی چاہیے کہ مقصود تحریر کسی کو اپنی بات زبردستی منوانا ہرگز نہیں، بلکہ محض اصل سنت کا بیان اور اس کی ترویج مطمحہ نظر ہے، اللہ تعالیٰ توفیق خیر رفیق فرمائے۔ آمین۔

وإذا أتتک منعی من ناقص

فہی الشہادة لی بآنی کامل

وأنا الاحقر والافقر

محمد سلمان الخیر نعیمی سہارنپوری

خویدم الطباء دارالعلوم شاہ بہلول سہارنپور، یوپی۔ الہند

**قارئین کرام! پہلے اصل سوال پر مشتمل خط کا وہ حصہ پیش کیا جاتا ہے، جس میں سائل نے دائیں ہاتھ پر تسبیح پڑھنے کی صحیح تحقیق کی فرمائش کی ہے اور پھر اس کے بعد اس کا تفصیلی و تحقیقی جواب ملاحظہ فرمائیں۔**

محترمی و مکرمی و مخدومی جناب حضرت اقدس مولانا سلمان الخیر نعیمی صاحب قاسمی، مدظلہ

السَّلَامُ عَلَیْكُمْ وَرَحْمَةُ اللّٰهِ بَرَكَاتُهُ

..... امید ہے کہ مزاج گرامی مع اہل و عیال بعافیت ہوں گے۔

(۱)..... کئی مہینوں سے ہمارے یہاں کے کچھ علماء کے مابین یہ بحث جاری ہے کہ تسبیحاتِ فاطمی وغیرہ کو اگر ہاتھوں پر پڑھا (یا گنا) جائے تو مسنون عمل کیا ہے، دونوں ہاتھوں پر پڑھنا ہے، یا صرف ایک داہنے ہاتھ پر؟ عام معمول تو یہی دیکھنے کو ملتا ہے کہ دونوں ہاتھوں کا استعمال کیا جاتا ہے، جب کہ ہمارے بعض احباب کا کہنا ہے کہ صرف داہنے ہاتھ کا استعمال کرنا مسنون ہے۔ کیا یہ بات تحقیقی رُوسے درست ہے؟ اللہ، فی اللہ معتبر و مستند کتب سے حدیث و فقہ کی روشنی میں جواب عنایت فرمائیں۔ فحجزاکم اللہ

أحمد بن الحجاز۔

## العارض

محمد راشد اعظمی



## الجواب يعون الملك العزيز اوهاب!

الحمد لله الذي جعل العلماء ورثة الأنبياء ، و خلاصة الأولياء  
الذين يدعوا لهم ملائكة السماء ، و السمك في الماء و الطير في الهواء  
، و الصلوة و السلام الأتمان الأعمان على زيادة خلاصة الموجودات ،  
و عمدة سلالة المشهورات ، في الأصفياء الأزكياء ، و على آله الطيبين  
الأطهار الأتقياء ، و أصحابه الأبرار نجوم الاقتداء و الاهتداء. أما بعد :

عزيزي! عليكم السلام ورحمة الله وبركاته

ما شاء الله، آپ کے دونوں محبت نامے نظر نواز بھی ہوئے اور دل نواز بھی  
، آپ کی تحریر سے انداز ہوا کہ اللہ رب العزت کے لطف و انعام کی موسلا دھار بار  
ش آپ پر خوب برس رہی ہے، اللہم زد فزد، بارگاہ الہی میں دست بہ دعاء ہوں  
کہ رب کریم آپ کو مزید کمالات ظاہری و باطنی سے سرفراز فرمائے۔ آمین۔

اس عاجز و فقیر کو بھی اپنی مستجاب اوقات و ساعات کی دعواتِ صالحات  
میں یاد کر لیا کریں، تو احسان ہوگا۔ فجزاك الله احسن الجزاء۔

آپ کے خط نمبر: ۴، میں جو ایک انتہائی اہم علمی و تحقیقی سوال پوچھا گیا

ہے، اگرچہ میں اس کی جوابدہی کا نہ اہل ہوں اور نہ لائق، یہ سوال تو کہیں اور اکابر  
 محدثین و مشائخ محققین کے یہاں پوچھا جانا چاہیے تھا، مگر آپ کا حسن ظن،  
 (جو خط کی تحریر سے معلوم ہوتا ہے، اللہ تعالیٰ اس کو میرے حق میں مقبول  
 و منظور فرمائے) اور پراسرار فرمائش، دونوں ہی کی تعمیل و تمثیل میں ماہر پیش  
 خدمت ہے، اگرچہ میں کم علمی و کم عمری کے باوجود آج کل غیر معمولی  
 تدریسی، تصنیفی اور تفسیری مشاغل میں گھرا ہوا ہوں۔ فَلِلّٰهِ الْحَمْدُ وَالشُّكْرُ عَلٰی مَا اٰتٰہٗ۔

محب من! موجودہ دور میں مسلمانوں کی دینی، علمی اور عملی تنزلی و انحطاط  
 شاید کسی پر مخنی ہو، تقریباً ہر شعبہ میں سخت اصلاح کی ضرورت ہے، اور الحمد للہ اس  
 انحطاط کو دور، دفع یا کم کرنے کی صدہا کوششیں متعدد زاویے سے تنظیموں اور  
 اصلاحی جماعتوں و انجمنوں کے تحت جاری و ساری ہے، فقیر کی بھی بے بضاعتی  
 و حامی علمی کے باوجود یہ ادنیٰ سی کوشش رہتی ہے کہ کسی نہ کسی طرح، کسی بھی درجہ  
 میں سہی، غلط فہمیوں کا ازالہ کیا جائے اور علماء و عوام کو اس طرف توجہ دلائی جائے  
 تا کہ وہ موت سے پہلے پہلے غلطیوں پر مطلع ہو کر صحیح عمل اور صراطِ مستقیم پر گامزن  
 ہو جائیں، اور اس بہانے امر بالمعروف و نہی عن المنکر کی اہم ذمہ داری بھی  
 ادا ہوتی رہے۔ اور اللہ کے نبی حضرت امام الانبیاء ﷺ کی حدیث پاک مَسَّنْ  
 تَمَسَّكَ بِسُنَّتِيْ عِنْدَ فَسَادِ اُمَّتِيْ قَلَّهٗ اَجْرٌ مِّمَّاہٗ شَہِيْدٌ. (مشکوٰۃ: ۱/۳۰۸) کا

کسی نہ کسی درجہ میں مصداق بن جائیں۔

اُس کریم داتا کی رحمت بیکراں سے کیا بعید ہے کہ یہی کوشش ذریعہ

نجات ہو جائے اور اپنا کام بن جائے۔

مولیٰ!

جو طلب میں نے کیا تو نے عنایت سے دیا

تیرے قربان میرے ناز اٹھانے والے

بہر حال آج اُمت مسلمہ کا ایک بہت بڑا طبقہ (علماء و عوام میں سے،

جیسا کہ آپ نے بھی لکھا) اس انتہائی عظیم الشان سنت سے محروم نظر آتا ہے،

جہاں جائیں، جس کو دیکھیں وہ اس سے محروم نظر آتا ہے، تقریباً سب حضرات

تسبیحات یا اوراد و وظائف دونوں ہاتھوں سے (یا دونوں ہاتھوں پر) پڑھتے ہیں۔

خاص طور پر فجر و عصر کی نماز کے بعد اس کا خوب مشاہدہ ہوتا ہے کہ دونوں ہاتھوں

پر تسبیحاتِ فاطمی پڑھی جاتی ہیں، جبکہ یہ طریقہ خلافِ سنت، خلافِ فقہ اور خلافِ

شعورِ مسلم ہے، اس لیے کہ اللہ کے نبی حضرت نبی اکرم ﷺ سے بہ طریق صحیح

ثابت ہے کہ آپ ﷺ تسبیحات صرف دائیں ہاتھ پر پڑھتے تھے۔

ذیل میں اصل مسنون طریقہ کی تائید و حمایت میں چند دلائل کتب

حدیث و فقہ سے اہل علم کی اطلاع کی خاطر درج کیے جاتے ہیں، حاشا وکلا!

خدارا! میرے اس بیان اور اندازِ بیان سے آپ ہرگز یہ نہ سمجھیں کہ نعوذ باللہ میں اس کے خلاف کرنے کو حرام و ناجائز کہتا ہوں، ہاں حضرت امام الانبیاء جناب رسول اللہ ﷺ کی اصل سنت اور پیاری موافقِ نقل و عقل اُدا کے بیان اور اشاعت میں اگر آپ کوئی شدت اور تشدد محسوس کریں تو الحمد للہ! یہ زور آور اندازِ بیان سنت کی حمایت اور اس کے اہتمامِ شان کی وجہ سے ہے، جو بالکل بھی بے جا اور غیر مناسب نہیں، بلکہ یہ تو مطلوبِ شرع ہے، جو ایک ایک غلامِ نبی، وارثِ نبی، اور امتی کا غیر ترقی فریضہ ہے، جس کی صد ہا مثالیں قرآن و حدیث اور سنت اور سیرت کی کتابوں میں موجود ہیں، اور سنت کے قیام و بیان میں شدت خود ہمارے اکابرین و مشائخ سے بھی مروی ہے، اور یہ شدت اس معنی کر بھی مذموم نہیں کہ لِلذَّاتِ نہیں، بلکہ لِلدِّينِ ہے، جو احیاءِ سنت کے مبارک جذبہ کے قبیل سے ہے، جو ہر مومن و مسلم کے اندر ہونا چاہیے اور علماء کا تو یہ فرض منہی ہے۔

محبّت من! اور ایک بات یہ بھی عرض ہے کہ اس تحقیقی تحریر کو فتنہ کا ذریعہ ہر گز نہ بنایا جائے، کوئی مان لے تو بہت اچھا، نہیں مانے تو اس کو اس کے حال پر چھوڑ دیا جائے، اس سلسلے میں نزاعی شکل اختیار کرنا ہرگز صحیح نہ ہوگا۔

خیر! مطلوبہ سوال کی تائید و حمایت میں چند دلائل پیش خدمت ہیں۔

(۱)..... سنن ابی داؤد میں حضرت عبداللہ بن عمرو بن العاص رضی اللہ

تعالیٰ عنہ سے روایت ہے:

رَأَيْتُ رَسُولَ اللَّهِ ﷺ يَعْقِدُ التَّسْبِيحَ بِيَمِينِهِ.

(سنن أبي داؤد: ۱/۲۱۰).

کہ میں نے رسول اللہ ﷺ کو دیکھا کہ آپ دائیں ہاتھ سے تسبیحات گن رہے تھے۔

اور یہی موافق عقل بھی ہے کہ نیک اور اچھے اعمال میں صرف دایاں ہاتھ ہی استعمال کیا جائے، کیونکہ آپ ﷺ کا ایک عمومی عمل بھی صحیح احادیث میں آیا ہے کہ آپ ﷺ ہر اچھے کام میں دائیں ہاتھ ہی کو استعمال فرمایا کرتے تھے۔

چنانچہ امام مسلم بن الحجاج قشیری نیشاپوری علیہ الرحمہ نے ایک حدیث پاک ان الفاظ کے ساتھ نقل کی ہے:

كَانَ رَسُولُ اللَّهِ ﷺ يُحِبُّ التَّيْمَنَ فِي شَأْنِهِ كُلِّهِ.

(صحیح مسلم: کتاب الطہارۃ، باب التیمن فی الطہور وغیرہ، رقم: ۲۶۸)

کہ آپ ﷺ تمام (اچھے) کاموں میں دائیں طرف کو ہی پسند فرماتے تھے۔

اور ہم لوگ چونکہ امام ابوحنیفہؒ کے مقلد ہیں، لہذا ہمارے لیے اپنے حضرات فقہاء کی تحقیقات و تصریحات بھی عمل کے لیے کافی و شافی تھی، کہ ان

حضرات نے آپ ﷺ کے اس عمل کی تصحیح فرمائی ہے۔

مثلاً (۲)..... مشہور حنفی محدث و فقیہ ملا علی قاری ہرویؒ اپنی مشہور

و معروف کتاب ”مرقاۃ المفاتیح شرح مشکوٰۃ المصابیح“ میں فرماتے ہیں:

”وَصَحَّ أَنَّهُ عَلَيْهِ السَّلَامُ كَانَ يَعْقِدُ التَّسْبِيحَ بِيَمِينِهِ“.

(مرقاۃ: ۴۲/۳، مطبوعہ فیصل دیوبند).

کہ یہ بات صحیح ہے (جو روایات میں آئی ہے) کہ آپ علیہ الصلوٰۃ

والسلام دائیں ہاتھ سے تسبیحات شمار کرتے تھے۔

(۳)..... مشہور حنفی فقیہ علامہ شامیؒ کے استاذ شیخ احمد طحطاویؒ نے حاشیہ

مراقی الفلاح میں لکھا ہے:

”وَصَحَّ أَنَّهُ عَلَيْهِ السَّلَامُ كَانَ يَعْقِدُ التَّسْبِيحَ بِيَمِينِهِ“.

(حاشیہ العراقی: ۳۱۶، مکتبہ زکریا).

کہ یہ بات صحیح ہے کہ آپ ﷺ دائیں ہاتھ سے تسبیح پڑھتے تھے۔

(۴)..... مشہور حنفی عالم علامہ محمد طاہر پنپنی علیہ الرحمہ نے بھی یہی لکھا ہے

کہ تسبیحات صرف دائیں ہاتھ سے پڑھی جائیں۔

(تکملہ مجمع بحار الأنوار: ۵/۵۸۷).

(۵)..... علامہ نواب قطب الدین خاں دہلویؒ نے بھی یہی کہا ہے کہ

آپ ﷺ سے ثابت ہے کہ آپ ﷺ تسبیحات صرف دائیں ہاتھ ہی سے پڑھتے تھے۔ (مظاہر حق جلد: ۱/۷۷۲)۔

مذکورہ حضرات محدثین کرام، اور فقہائے عظام کے علاوہ مندرجہ ذیل کبار محدثین و محققین حضرات نے بھی بائیں ہاتھ و تسبیح و تسبیحین یہ روایت بیان کی ہے۔

مثلاً (۶)..... امام بخاری رحمہ اللہ تعالیٰ کی کتاب ”الأدب المفرد“ کامل میں بھی دائیں ہاتھ والی حدیث بالسند المتصل مذکور ہے۔

(الأدب المفرد: ۹۲۲، مطبوعہ دار ابن کثیر)۔

(۷)..... ہمارے حضرت اقدس شیخ المشائخ مولانا خلیل احمد سہارنپوری

اور حضرت اقدس استاذ الاستاذ شیخ الحدیث مولانا محمد زکریا کاندھلوی رحمہما اللہ تعالیٰ نے بھی ”بذل الحجوفی حل سنن ابی داؤد“ میں بیمنہ کی زیادتی بلا کسی نقد و جرح کے ذکر کی ہے۔ (بذل العجوف: ۲/۳۵۶)۔

(۸)..... مشہور شافعی عالم علامہ محمد ابن الجزریؒ نے بھی حدیث پاک

نقل کی ہے:

رَأَيْتُ رَسُولَ اللَّهِ ﷺ يَعْقِدُ التَّسْبِيحَ بِيَمِينِهِ. (حصن حصين: ۴۸)۔

(۹)..... محدث زمانہ امام الزمان حضرت امام بیہقی علیہ الرحمہ نے بھی

اپنی معروف و متداول کتاب میں دائیں ہاتھ کی زیادتی والی حدیث مبارک ہی کو

بالسند المتصل بیان کیا ہے۔ (السنن الكبرى: ۲/۲۵۳ و ۲/۱۸۷ من طریق  
آخری).

(۱۰)..... مشہور محدث شارح صحیح البخاری علامہ ابن الملقن شافعی علیہ

الرحمہ کہتے ہیں:

يعنى: باليد اليمنى في جميع أفعاله ، وكذلك في تناول

الأكل والشرب ، و تناول سائر الأشياء من على اليمين ، وهو قول

الفقهاء . (التوضيح لشرح الجامع الصحيح: ۲۶/۱۰۴)

بخاری شریف کی قدیم ترین شروع میں ضخامت کے اعتبار سے سب

سے بڑی شرح یہی موصوف ابن الملقن کی ہے، جن کے بیان کا خلاصہ یہ ہے کہ

جناب رسول اللہ ﷺ کھانے، پینے وغیرہ تمام (اچھے) افعال میں دائیں ہاتھ ہی

کو استعمال فرماتے تھے، اور یہی حضرات فقہائے کرام کا بھی قول ہے کہ دایاں

ہاتھ ہی استعمال کیا جائے۔

(۱۱)..... شیخ الاسلام حافظ ابن تیمیہ حرانی رحمہ اللہ حدیث پاک نقل

کرتے ہیں:

عن النبي ﷺ قال: لقد رأيت رسول الله ﷺ يعقدها بيده.

(الكلم الطيب: ۹۶).



(۱۲).... اس کے ذیل میں محقق و محشی لکھتے ہیں:

أي: يمينه ، قال التسييح باليدين معًا بخلاف السنة، والعجب من  
أناس يأكلون باليد اليمنى فقط، ويسبحون بهما!!.

(صحيح الكلم الطيب: ۶۷).

مطلب یہ ہے کہ تسبیحات دونوں ہاتھوں پر پڑھنا خلاف سنت ہے، اور  
لوگوں پر تعجب ہے کہ کھاتے تو ہیں، صرف داہنے ہاتھ سے اور تسبیحات دونوں  
ہاتھوں پر پڑھتے ہیں۔

(۱۳).... حافظ ابو عمر وابن عبد البر المالکی علیہ الرحمہ کتنی شاندار بات

لکھتے ہیں:

قَدْ قِيلَ هَذَا وَاللَّهِ أَعْلَمُ بِمَا أَرَادَ نَبِيُّهُ ﷺ بِتَفْضِيلِ الْيُمْنَى عَلَى  
الْيُسْرَى ، وَحَسْبُنَا التَّبَرُّكُ بِاتِّبَاعِهِ قِيٌّ جَمِيعٌ أَقْعَالِهِ ؛ فَإِنَّهُ مَهْدِيٌّ  
مُرْفَقٌ ﷺ. (الاستذكار: ۲۱۴/۸)

یعنی یہ بات جو حدیث میں آئی ہے کہ رسول اللہ ﷺ دائیں ہاتھ پر تسبیح  
پڑھتے تھے، اللہ تعالیٰ ہی زیادہ بہتر جانتے ہیں کہ جناب رسول اللہ ﷺ نے اس  
سلسلے میں دائیں ہاتھ کو بائیں ہاتھ پر کیوں ترجیح دی، پس ہمارے لیے تو (بلا قیل  
وقال) آقائے دو جہاں جناب رسول اللہ ﷺ کی اتباع ہی میں خیر و برکت ہے،

کہ ہم تمام افعال و اعمال میں آپ ﷺ کے اُسوۂ حسنہ کی پیروی کریں، اس لیے کہ آپ ﷺ ہدایت و خیر کے علمبردار، راہبر اور اللہ تعالیٰ کی طرف سے سب کاموں میں خیر کی توفیق دیے ہوئے ہیں۔

موصوف نے کتنے اچھوتے انداز میں سنتوں کی اہمیت ارشاد فرمائی، حقیقت یہی ہے کہ ایسے ہی حضرات سنتوں و شریعت کی قدر و منزلت کو بہ حسن و خوبی جانتے تھے۔

لہذا ہمیں بھی چاہیے کہ بلا چون و چرا، بلا قیل و قال سنتوں کو اپنالیا کریں، عقلی گھوڑے نہ دوڑائیں کہ پھر بائیں ہاتھ کا کیا کام، اس کو کاٹ کر پھینک دینا چاہیے، جیسا کہ مجھ سے ایک موقع پر ایک جاہل، علم و تحقیق سے کورے شخص نے کہا تھا۔ العباد باللہ۔

(۱۴)..... بلاد عرب کے مشہور محدث و فقیہ مفتی اعظم فضیلۃ الشیخ العلامة محمد بن صالح العثیمین رحمہ اللہ تعالیٰ اپنے فتاویٰ میں ایک سوال کے جواب میں لکھتے ہیں:

نعم هذا صحيح ، لم يثبت عن النبي ﷺ أنه كان يُسَبِّحُ باليسرى ، وإنما جاء عنه أنه كان يعقد التسبيح بيمنه ، ولكن مع هذا لا يُشْكِرُ على من سبح باليسرى ، وإنما يقال: إن السنة الاقتصار على

التسبيح باليمنى. (فتاوى نور على الدرب: ٤/ ٥٢٣).

اور ایک سوال کے جواب میں لکھتے ہیں:

فالأولى عند التسبيح بالأصابع، لأن النبي ﷺ كان يعقد

التسبيح بأصبعه بيده اليمنى. (فتاوى نور على الدرب: ٤/ ٥٢٤)

دونوں عبارتوں سے خوب واضح ہے کہ سنت طریقتہ صرف دائیں ہاتھ پر

پڑھنا ہے۔

(۱۵)..... شیخ سعید بن علی بن وہف القحطانی نے بھی ”حصن المسلم

من أذكار الكتاب والسنة“ میں باب کیف كان النبي ﷺ يسبح؟ کے

ذیل میں یہی بات مختلف کتب حدیث سے ثابت کی ہے کہ آپ ﷺ دائیں ہاتھ

ہی سے تسبیحات گنتے تھے۔ (حصن المسلم: ۱۵۱)۔

(۱۶)..... فضیلتہ الشیخ العلامة عبدالمحسن عباد رحمہ اللہ تعالیٰ

بیمینہ کے ذیل میں لکھتے ہیں:

وهذا دليل على أن عقد التسبيح الأولى، والأفضل أن يكون

باليمنى. (شرح سنن أبي داود للشيخ العبد: ۷/ ۱۸۰)

یعنی حدیث میں اس بات کا بیان اور دلیل ہے کہ تسبیحات دائیں ہاتھ

پر پڑھنا ہی اولیٰ اور افضل عمل ہے۔

لہذا کسی اولیٰ و افضل اور سنت عمل کو قصد اترک کرنا کتنے خسارہ کی بات ہے، اندازہ لگایا جاسکتا ہے۔

(۱۷) ... امام الوقت، محقق العصر حضرت اقدس ابوالحسنات مولانا عبدالحی لکھنوی علیہ الرحمہ نے اپنی کتاب ”ہدیۃ الأبرار فی سبحة الأذکار“ میں آپ ﷺ سے تسبیحات کے شمار کرنے میں دائیں ہاتھ کی بھی صراحت نقل کی ہے۔ (ہدیۃ الأبرار: ۲۵)۔

(۱۸) .... شیخ سعید بن علی بن وہب علیہ الرحمہ ”الذکر والدعاء والعلاج بالرقی من الكتاب والمنة“ میں باب قائم کرتے ہیں:  
 ”کیف کان النبی ﷺ یسبح؟“ اور پھر اس کے بعد حدیث نقل کرتے ہیں:

عن عبد اللہ بن عمرو - رضی اللہ عنہ - قال: رأیت النبی ﷺ یعقد التسبیح بيمينه. (الذکر والدعاء: ۱۷)۔

یعنی باب یہ قائم کیا ہے کہ نبی اکرم ﷺ تسبیحات کیسے پڑھتے تھے؟  
 جواب کے طور پر ذیل میں حدیث پاک نقل کی ہے، جس کا مضمون یہی ہے کہ دائیں ہاتھ پر گنتے (پڑھتے) تھے۔

(۱۹) .... علامہ بغوی رحمہ اللہ تعالیٰ نے بھی یہی مذکورہ بالا حدیث اپنی

معروف و متداول کتاب ”شرح السنہ“ میں نقل کی ہے۔

(شرح السنہ: ۴۷/۵، صحیح الجامع: ۴/۲۷۱، رقم: ۴۸۶۵)۔

(۲۰).... حافظ الدین شاری الحدیث والبخاری علامہ ابن حجر عسقلانی

علیہ الرحمہ لکھتے ہیں:

عن عبد اللہ بن عمرو - رضي الله عنه - قال: رأيت النبي ﷺ

يعقد التسبيح بيمينه. (نتائج الأفكار في تخريج أحاديث الأذكار: ۱/۸۹)۔

جس سے صاف معلوم ہوتا ہے کہ روایات کے اندر یمینہ کی زیادتی

بالکل صحیح ہے۔

(۲۱) اور علامہ ابو عبد الرحمن شرف الحق عظیم آبادیؒ نے بھی ”عون المعبود

عربی شرح سنن ابی داؤد“ میں دائیں ہاتھ ہی کی صراحت کی ہے۔

(عون المعبود: ج ۱/ ص ۸۰۷، مطبوعہ بیت الافکار الدولیہ)

(۲۲)..... محقق کبیر، محدث عظیم شیخ سعید بن علی بن وہف القحطانی علیہ

الرحمہ اپنی مذکورہ بالا کتاب کی شرح میں لکھتے ہیں:

عن عبد اللہ بن عمرو رضي الله عنه - قال: رأيت رسول الله

يعقد التسبيح بيمينه. (اتحاف المسلم بشرح حصن المسلم: ۱۸۱۰)

پھر اس حدیث پاک کی شرح کرتے ہوئے لکھتے ہیں:

قوله: بيمينه: أي: بيده اليمنى عَادًا ذلِكَ على أَنامله عَلَيْهِ ﷺ.

(اتحاف: ۱۸۱۱).

مطلب یہ کہ آپ ﷺ تسبیحات کو دائیں ہاتھ کی انگلیوں پر ہی شمار کرتے تھے۔

مزید لکھتے ہیں:

مايستفاد من الحديث: التسبيح على اليد اليمنى هو هدى صاحب السنة ﷺ، فان الذي بلغ الذكر بين كفيته، قال الله تعالى: قل ان كنتم تحبون الله فاتبعوني يحببكم الله.

(اتحاف: ۱۸۱۲، آیت آل عمران: ۳۱).

یعنی حدیث پاک سے یہ بات معلوم ہو رہی ہے کہ تسبیحات کا داہنے ہاتھ پر ورد کرنا جناب رسول اللہ ﷺ کی سنتِ بدلی ہے، کہ آپ ﷺ نے ذکر کے ساتھ، اس کا طریقہ اور کیفیت بھی اُمت کو بتلائی ہے، اور اللہ تعالیٰ کا ارشاد ہے: اے نبی ﷺ لوگوں سے کہہ دیجئے کہ اگر تم اللہ تعالیٰ سے محبت کرتے ہو، تو میری اتباع کرو۔

(۲۳)..... شیخ صلاح محمد ابوالحاج علیہ الرحمہ نے ”نزہة الفکر فی

سبحة الذکر“ کی تعلیقات میں لکھا ہے کہ امام بیہقی علیہ الرحمہ نے بھی دائیں

ہاتھ کی زیادتی کی صراحت کو صحیح مان کر اپنی سنن میں ذکر کیا ہے۔

(نزہة الفكر: ۲۵)۔

(۲۲)..... منذ الزمان محدث احصر محقق الوقت شيخ عبد الله بن مانع

الزرقوني عليه الرحمة لکھتے ہیں:

ثم أن الأولى أن يكون عقد التسييح بالانامل في اليد اليمنى ؛

لأن النبي ﷺ كان يعقد التسييح بيمينه و اليمنى خير من اليسرى

بلاشك، ولهذا كان الأيمن مفضلاً على الأيسر ، ونهى النبي ﷺ أن

يأكل الرجل بشماله ، أو يشرب بشماله ، وأمر أن يأكل الانسان بيمينه

، ..... (كما في الصحيحين، عند البخاري: رقم، ۵۰۶۱، وعند

مسلم: رقم، ۲۰۲۲ و ۲۰۲۰) فاليد اليمنى أولى بالتسييح من اليد

اليسرى اتباعاً للسنة ، وأخذاً باليمين فقد : كان النبي ﷺ يعجبه

الييمان في تشعله ، وترجله ، وطهوره ، وفي شأنه كله . (كما في

الروايات)۔ (نتاج الفكر في أحكام النكر: ۱۲۷)۔

مطلب یہ ہے کہ افضل واولیٰ اور مسنون عمل یہی ہے کہ تسبیحات کی گنتی

اگر انگلیوں پر ہو، تو دایاں ہاتھ ہی استعمال کیا جائے، اس لیے نبی کریم ﷺ بھی

دایاں ہاتھ ہی استعمال فرماتے تھے اور یہ بات ہر ذی عقل و خرد جانتا ہے کہ دائیں

ہاتھ کو، بائیں ہاتھ پر فوقیت و برتری حاصل ہے، اس میں کوئی دو رائے نہیں، اسی وجہ سے جناب رسول اللہ ﷺ نے بائیں ہاتھ سے کھانے، پینے سے منع فرمایا ہے، اور دائیں ہاتھ سے کھانے کی تاکید فرمائی، پس اتباع سنت کے ادب و احترام اور اہتمام میں تسبیحات بھی دائیں ہاتھ ہی سے پڑھنا بہتر اور پسندیدہ عمل ہے۔ اور اس وجہ سے بھی دائیں ہاتھ ہی کو ترجیح ہے کہ امام الانبیاء جناب رسول اللہ ﷺ تقریباً تمام اچھے کاموں میں دائیں طرف ہی کو پسند فرماتے تھے، جیسا کہ روایات و آثار اس پر شاہد ہیں۔

(۲۵)..... وزارة الأوقاف والشؤون الإسلامية، کویت سے جو

”الموسوعة الفقهية“ شائع ہوا ہے، اس میں ہے:

وعن عبد الله بن عمرو - رضي الله عنهما - قال : رأيت رسول

الله يعقد التسييح بيمينه. (الموسوعة الفقهية: ملحة تسييح، ۱۱/ ۲۸۴).

اس کا مقصد و خلاصہ بھی یہی ہے کہ آپ ﷺ دائیں ہاتھ ہی کو استعمال

فرمایا کرتے تھے۔

(۲۶)..... مفسر، محدث، مورخ، فقیہ حضرت اقدس مولانا محمد عاشق الہی

برنی مہاجر مدنی رحمہ اللہ تعالیٰ نے بھی بحوالہ نسائی شریف یہی ثابت کیا ہے

۔ (فضل مبین: ۴۸)۔



خلاصہ کلام یہ ہے کہ اس میں بھی دائیں ہاتھ کی زیادتی والی روایت موجود ہے۔

(۲۷).....مسند الوقت حضرت امام بیہقی رحمہ اللہ تعالیٰ نے ”الدعوات الکبیر“ میں بھی دائیں ہاتھ کی زیادتی والی روایت بلا چون و چرا درج کی ہے۔ (الدعوات: ۲۸۰ و ۲۸۱)۔

(۲۸).....مسند الاحناف، وکیل الحنفیہ محدث و فقیہ حضرت علامہ بدرالدین عینی علیہ الرحمہ نے شرح سنن ابی داؤد میں کتاب الصلوٰۃ، باب التسبیح بالخصی کے ذیل میں یہی دائیں ہاتھ کی زیادتی والی روایت بلا نقد و جرح نقل کی ہے۔ (شرح سنن ابی داؤد: ۵/ ۱۳، مطبوعہ مکتبۃ الرشید، الریاض)۔

(۲۹).....شارح صحیح مسلم علامہ شرف الدین نووی علیہ الرحمہ نے بھی ”الاذکار“ میں دائیں ہاتھ کی صراحت کی ہے۔ (کتب الأذکار: ۱/ ۱۸، تحقیق عبدالقادر الأرناؤط، مطبوعہ دار الفکر، بیروت، ص: ۱۹، مطبوعہ الحلبي، ص: ۲۸، مطبوعہ دار الغدال العربی)۔

خلاصہ کلام یہ ہے کہ تسبیحات و اوراد اور وظائف اگر ہاتھوں پر پڑھنا یا گننا ہو تو اس کے لیے دایاں ہاتھ ہی افضل ہے، اس لیے کہ نبی اکرم ﷺ سے بھی صرف دائیں ہاتھ ہی پر پڑھنا ثابت ہے اور بلا اختلاف یہ بات مسلم ہے کہ

دائیں ہاتھ کو بائیں ہاتھ پر فضیلت حاصل ہے، اور بھی متعدد امور خیر میں آپ ﷺ نے داہنا ہاتھ ہی خود بھی استعمال فرمایا ہے اور اُمت کو بھی ایسا ہی کرنے کی تعلیم و ترغیب دی ہے؛ لہذا اتباع سنت کا تقاضہ یہی ہے کہ تسبیحات وغیرہ صرف داہنے ہاتھ ہی پر پڑھی (یا شمار کی) جائیں۔

(۳۰)..... مشہور عالمی شخصیت فضیلۃ الشیخ الدكتور صالح بن عبدالعزیز آل الشیخ۔ حفظہ اللہ و رعاه۔ کے اشراف میں ”الکتب الستہ“ کا جو قیمتی و بیش بہا نسخہ (موسوعۃ الحدیث الشریف) شائع ہوا ہے، الحمد للہ! اس میں سنن ابی داؤد کے نسخہ میں ”بیمینہ“ کی زیادتی موجود و محفوظ ہے۔ (الکتب الستہ: ۱۳۳۳)۔

یہ وہ حوالے ہیں جو مجھ فقیر و بے بضاعت کو ہر وقت یاد رہتے ہیں اور بلا مشقت جمع ہو گئے ہیں، قللہ الحمد علی نعمائہ۔ اگر تلاش و جستجو کی جائے، تو ان شاء اللہ تعالیٰ دلائل کا انبار لگ سکتا ہے، لیکن ایسا کون ذی علم و ذی عقل ہوگا، جو ان اجل کتب کے حوالوں کی بھرمار کے بعد بھی کچھ پس و پیش اور من مانی کرے گا۔

تو ہی اگر نہ چاہے تو بہانے ہزار ہیں

آنکھیں اگر بند ہوں تو دن بھی رات ہے

لہذا اللہ تعالیٰ کا شکر ادا کریں، اور بتانے والے کا احسان مانیں کہ آنکھ

بند ہونے سے پہلے پہلے اصلاح ہوگئی، زندگی میں ایک اور سنت زندہ ہوگئی، ورنہ یہ ہی ہو جاتا کہ

ہاتھ اٹھائے ہیں، مگر لب پر دعاء کوئی نہیں  
کی عبادت بھی تو وہ جس کی جزاء کوئی نہیں

اب میں آخر میں درخواست کرتا ہوں، اُن حضرات سے جو دونوں ہاتھوں پر ہی پڑھنے پر مصر ہیں، کہ وہ بھی کوئی ایک ایسی حدیث پیش کریں کہ جس میں دونوں ہاتھوں پر پڑھنے کا ذکر ہو، یہ کہہ دینا کہ حدیث میں يَدْ يَدْ (ہاتھ) مطلق آیا ہے، جہالت کی بات ہے نہ سائی و ترمذی وغیرہ میں جو خالص يَدْ كَالْفِظِ آیا ہے وہ مطلق نہیں؛ بلکہ مجمل ہے اور اس اجمال کی تفصیل و تصریح دیگر احادیث و عبارات فقہ میں موجود ہے، اگر کسی حدیث میں يَدْ يَدْ كَالْفِظِ آجائے تو اب مطلق ہے، لیکن کسی عالم و مفتی صاحب کا یہ والی احادیث دیکھ کر یہ کہہ دینا کہ مطلق ہے، بہت آسان بات ہے (اگرچہ یہ خود خلاف حدیث اور خلاف اصول فقہ بات اور نری تحقیق ہے)۔

اگر ابن قدامہ رحمہ اللہ تعالیٰ کی طرح دیگر روایات کو بھی یہ انشراح و انکشاف ہو جاتا کہ آگے چل کر کچھ حدیث اور فہم حدیث سے کورے انسان پیدا ہوں گے تو وہ بھی ضرور یسد کے ساتھ یسین کے لفظ کا اضافہ فرماتے۔ ان

یہ ذرا سی تفصیل اس لیے ہوگئی کہ ایک مفتی صاحب نے ایسا کچھ لکھا تھا، لہذا حقائق حق میں جواب دہی ضروری سمجھی گئی۔

## ایک افسوس ناک بات:

ایک مرتبہ جب میں نے اس مسئلے کو کہیں اپنے مخصوص احباب و محبت علماء کے درمیان بیان کیا، تو ہمارے ایک مقتدر و موثر اور عظیم ادارہ کے دارالافتاء کے ایک مفتی صاحب نے اس سنت سے متعلق کسی ایک استفتاء کے جواب میں اپنی جہالت و نااہلیت کی بناء پر ایسی غلط سلسلہ اور ناقابل ہضم تحقیق پیش کی کہ جب میں اس کو لیکر مادر علمی دارالعلوم رومیو بند کے عظیم المرتبت دارالافتاء میں پہنچا تو وہ حضرات دیکھ کر حیران ہو گئے اور سر پکڑ کر انا اللہ وانا الیہ راجعون پڑھتے ہوئے کہنے لگے کہ بتائیے ہمارے اکابر اور معتمد حضرات کی موجودگی میں کیا کیا ہونے لگا، یہ تحقیق تو سراسر غلط ہے، جب ہمارے فقہاء نے اپنی کتابوں میں اس کی تصحیح کر دی ہے تو پھر کسی نری تحقیق کی کیا ضرورت ہے۔ فالی اللہ المشتکی .

اُلٹی سمجھ کسی کو بھی ایسی خدانہ دے

دے موت پر کسی کو یہ کج ادا نہ دے

آج کل بعض نرے مجتہد دونوں ہاتھوں پر پڑھنے کے سلسلے میں آیت

کریمہ الیوم نختم علیٰ اقوالہم و تکلمنا ایدیہم، الآیہ بھی پیش کرتے ہیں، پس یہ بھی خلافِ نقل و عقل اور دلیل بارو کے قبیل سے ہے، اگر بالفرض و الحال اس کو اس بحث میں صحیح دلیل سمجھ بھی لیا جائے، پھر تو بہت سے کام دونوں ہاتھوں پر ہی کرنے ہوں گے، کیونکہ دونوں ہاتھ گواہی دیں گے۔ قالی اللہ المشتکی۔

## ایک اور المیہ:

ایک دارالافتاء سے کسی نے اس سلسلے میں استفتاء کیا، تو ایک مفتی صاحب نے لکھا کہ یہ صرف ابو داؤد شریف کے اس ہندوستانی نسخہ میں ہے کسی اور میں نہیں۔

یہ بھی کذب بیانی اور خلاف واقعہ من گھڑت تحقیق ہے، الحمد للہ احقر نے ایک نہیں، متعدد بیرونی نسخے بھی دیکھیں ہیں، سب میں یہ موجود ہے، اور ابھی ماضی قریب ہی میں میرے ایک انتہائی محسن و مشفق استاذِ محترم فقیہ وقت مفسر قرآن سیدی و سیدی و وسیتی الی اللہ حضرت اقدس مولانا مفتی محمود عالم صاحب مظاہری مدظلہ العالی، موقر استاذ و مفتی دارالافتاء جامعہ مظاہر علوم قدیم سہارنپور کی طرف سے مجھے ”الکتب المستہ“ کا معروف و مشہور اور قیمتی و بیش بہا نسخہ (موسوعۃ الحدیث الشریف) ہدیہ حاصل ہوا ہے، جو مشہور عالمی شخصیت

فضیلۃ الشیخ الدکتور صالح بن عبدالعزیز بن محمد بن ابراہیم آل الشیخ حفظہ اللہ تعالیٰ کی سرپرستی و مراجعت میں کبار محدثین و حفاظ عرب کی ایک لجنہ ( کمیٹی ) نے خوب تحقیق و تفتیش اور مراجعت کے بعد جمع کیا ہے، اس میں بھی سنن ابی داؤد کے نسخہ میں الحمد للہ دائیں ہاتھ کا ذکر آیا ہے۔

( دیکھئے: المکتبۃ السنۃ، ص ۱۳۲۲، مطبوعہ دار السلام للشرع والنزاع )۔

اَلْعِلْمُ لِلرَّحْمٰنِ جَلَّ جَلَالُهُ  
وَسِوَاهُ فِيْ جَهْلَانِهٖ يَنْغَمَمُ  
مَا لِلتُّرَابِ وَ لِلْعُلُوْمِ وَاِنَّمَا  
يَسْعٰى لِيَعْلَمَ اَنَّهُ لَا يَعْلَمُ

اور بعض لوگ یہ بھی کہہ دیتے ہیں کہ کسی اور نے تو یہ بات بیان نہیں کی، اور فلاں فلاں صاحب اسی طرح پڑھتے ہیں، تو ان کی خدمت میں اتنا عرض ہے کہ خود ان بیان نہ کرنے والوں سے پوچھا جائے کہ کیوں بیان نہیں کرتے، اور ان دونوں ہاتھوں پر پڑھنے والوں سے بھی پوچھا جائے، کہ وہ ایسا کیوں کرتے ہیں، ظاہر ہے خلاف سنت کرتے ہیں، یا تو عدم علم کی بناء پر یا عدم توجہ کی بناء پر، اور بیان کریں بھی تو کیسے، بیان کے لیے مضبوط علم، راسخ فہم اور صحیح و سلیم تحقیق چاہیے، جس کا عموماً آج کل فقدان ہے، ہاں ماشاء اللہ ہر طرف لکیر کے

فقیر دیکھنے کو بہت بڑی تعداد میں ہر وقت ملتے ہیں، میں جو کہہ رہا ہوں یا کرتا ہوں اس کی وجوہ بتا چکا، اسی لیے میں طلباء اور علماء سے خاص طور پر بہ ادب و عظمت عرض کرتا ہوں کہ آپ اپنے اعمال کو سنت کے ترازوں میں تولیں، اور اسوۂ نبوی کے آئینہ میں دیکھیں، اس لیے کہ عوام تمہارے اعمال کو دیکھتے ہیں اور دلیل بناتے ہیں، اللہ تعالیٰ شانہ سب کو صحیح سمجھ نصیب فرمائے۔ آمین۔

## نفسِ جواز کا سہارا:

بہت سے اہل عقل و خرد یہ بھی کہہ دیتے ہیں کہ بائیں ہاتھ پر پڑھنا جائز تو ہے؟ پس یاد رہے کہ نفسِ جواز کا سہارا لینے سے بہت سے مسائل مردہ ہو سکتے ہیں، اور اگر یہ امتیاز کیا جائے کہ کونسا عمل جائز ہے اور کونسا نہیں؟ تو پھر سنن و مستحبات تو یکسر دفن ہو جائیں گے۔ ہر آدمی جائز سمجھ کر بغیر ٹوپی اور شرعی لباس کے نماز پڑھنے پر بھی تیار ہو جائے گا، بغیر ثناء، ترک وضع یدین، عند الخفض والرفع کی تکبیرات بھی چھوڑ دے گا، وغیرہ وغیرہ ہر آدمی بس پھر فرائض و واجبات تک ہی محدود رہ جائے گا، لہذا اہل علم کو چاہیے کہ خود بھی اعمالِ صالحہ کا اہتمام کریں اور عوام جن کو کالانعام کہا گیا ہے، ان کو بھی اعمالِ خیر میں لگے رہنے دیں، خواہ مخواہ کی حد بندیاں، اور غلط سلط موشگافیاں بعض دفعہ بڑے فتنوں کا دروازہ بن جاتی ہیں، لہذا اس دائیں ہاتھ سے تسبیحات وغیرہ پڑھنے کی سنت کو بھی زندہ کریں،

ایک عالم کی شان ہی یہی ہے کہ وہ علم و تحقیق کا قدر دان ہوتا ہے۔ وان اللہ  
لا یضیع أجر المحسنین۔

اور بعض حضرات یہ بھی کہہ دیتے ہیں کہ صرف (ایک) داہنے ہاتھ پر  
پڑھا نہیں جاتا، بھول ہو جاتی ہے، تو کوئی گھبرانے کی بات نہیں، کسی کام کی عادت  
ڈالنے میں ذرا تکلف اور وقت لگتا ہے، آہستہ آہستہ ان شاء اللہ تعالیٰ عادت  
ہو جائے گی، اور اس کی عادت ڈالنے میں جو وقت ہوگی ان شاء اللہ اس پر بھی  
ثواب ملے گا، اس لیے کہ یہ وقت اصل سنت کے اہتمام و تعمیل میں ہو رہی ہے۔

اور تسبیحاتِ قاطمی تو ایک (داہنے) ہاتھ پر پندرہ، پندرہ کر کے بھی پڑھی  
جاسکتی ہیں، اور ایک مرتبہ میں ۳۳ یا ۳۴ بھی، اور وہ اس طرح کہ دائیں ہاتھ کی  
چار انگلیوں میں سے ہر انگلی پر سات دفعہ اور انگوٹھے پر پانچ دفعہ، اس طرح ان  
شاء اللہ تعالیٰ ۳۳ کا عدد بہ آسانی پورا ہو جائے گا، اور بھول نہ ہونے کا ایک  
بہتر طریقہ یہ بھی ہے کہ دانوں والی تسبیح دائیں ہاتھ میں لیکر اس پر پڑھ لی  
جائیں، جیسا کہ مادرِ علمی دارالعلوم دیوبند کے فتویٰ میں یہ مشورہ دیا گیا ہے۔ اِنَّ  
مَعَ الْعُسْرِ يُسْرًا، پیشک پریشانی کے بعد ہی آسانی آتی ہے۔ اللہ پاک ہر موقع  
کی سنت ہم سب کے لیے آسان فرمائیں۔ آمین۔

عزیز من! یاد رکھو کہ قرآن وحدیث سے یہ بات روزِ روشن کی طرح



عمیاں ہے کہ زندگی کے ہر موڑ پر، ہر عمل خواہ وہ ایمانیات کے قبیل سے ہو یا عبادات کے، معاملات کے قبیل سے ہو یا معاشرت کے، اس میں جناب رسول اللہ ﷺ کی اطاعت و پیروی ضروری ہے، کوئی بھی عمل اس وقت تک نیک اور عند اللہ مقبول اور باعث حصول ثواب نہیں ہو سکتا جب تک کہ وہ آنحضرت ﷺ کے مبارک اُسوۂ حسنہ اور سنت کے مطابق و موافق نہ ہو جائے۔ اعمالِ خیر میں سے ایک نہایت ہی مبارک اور نیک عمل یہ تسبیحات کا (ہاتھوں پر) پڑھنا بھی ہے، لہذا اس میں بھی اتباع رسول اللہ ﷺ کا اہتمام کریں۔ جزاکم اللہ تعالیٰ فی الدارین آمین۔

عارف باللہ شیخ مصلح الدین سعدی شیرازی بوستاں (ص: ۴) میں کہتے

ہیں۔

خلاف پیمبر کسے زہ گزید کہ ہرگز بہ منزل نہ خواہد رسید

مپندار سعدی کہ راہ صفا تو اس رفت جزیرے مصطفیٰ

ترجمہ: نبی ﷺ کے خلاف جو بھی راستہ اپنائے گا، وہ ہرگز منزل مقصود

تک نہیں پہنچے گا، اے سعدی! یہ نہ خیال کر کہ نجات کا راستہ، محمد مصطفیٰ ﷺ کے

نشانِ قدم کے خلاف بھی چلا جا سکتا ہے۔

ایک شیطانی دھوکہ:

بہت سے بظاہر دیندار حضرات یہ بھی کہہ دیتے ہیں کہ یہ تو آپ ﷺ کی چھوٹی سی سنت ہے، اس کے سلسلے میں زیادہ پڑنے کی ضرورت نہیں ہے، یاد رہے کہ یہ صرف شیطانی دھوکہ ہے اور خود ساختہ تقسیم اور ضابطہ ہے کہ سنت، سنت ہے، ہر ایک پر عمل نجات کے لیے کافی ہے، لہذا یہ کہنا کہ اور بہت سے فرائض و واجبات ہیں، ان کا اہتمام کرو، اس طرح کی چھوٹی چھوٹی سنتوں کے چکر میں مت پڑو اعلیٰ درجہ کی جہالت اور گم راہی کی دلیل ہے، ارے سنتوں کا مقام حضرات صحابہ و تابعین سنت بزرگانِ دین سے پوچھو کہ انہوں نے ایک ایک سنت کو کیسے سینے سے لگایا، اس کے لیے اپنی زندگیاں تک وقف کر دیں، اور اگر بعض دفعہ ان کے اہتمام میں کمی واقع ہوگئی تو خواجہ معین الدین چشتی اجمیری علیہ الرحمہ زیارتِ نبوی سے محروم کر دیے گئے، مشہور محدث و فقیہ سفیان بن سعید کو ثور (بیل) کہا گیا، ایک، دو نہیں سینکڑوں واقعات اس طرح کے کتابوں میں موجود ہیں، لہذا استخفافِ سنت (سنت کو ہلکا یا چھوٹا سمجھنا) کھلی گمراہی اور بددینی کی بات ہے، فقیر ایسے ایک دو نہیں بہت سو کو جانتا ہے کہ جنہوں نے سنت کو چھوٹا یا ہلکا سمجھا، وہ خود ہلکے اور چھوٹے ہو گئے۔ اعاذنا اللہ منہ .

اور اہل اللہ، عارفین باللہ کا وہ مجرب ضابطہ و اصول بھی یاد رکھنے کے قابل ہے کہ اگر کوئی آدمی آداب کو ہلکا سمجھ کر، چھوڑ دیتا ہے، تو مستحبات سے محروم

کر دیا جاتا ہے، اور اگر مستحبات کو ہلکا اور چھوٹا سمجھ کر چھوڑ دیتا ہے، تو ایک وقت آتا ہے کہ وہ سنتوں سے محروم کر دیا جاتا ہے، اور اگر سنتوں کو ہلکا سمجھتا ہے، تو واجبات سے محروم کر دیا جاتا ہے، اور اگر واجبات کو ہلکا سمجھ کر چھوڑ دیتا ہے، ان کا اہتمام نہیں کرتا، تو آہستہ آہستہ وہ فرائض کو فوت کرنے والا بن جاتا ہے، اور ان کی ادائیگی سے محروم کر دیا جاتا ہے۔ (مستفاد: آداب المتعلمین) العیاذ باللہ.

لہذا اگر اللہ نے کسی بھی عمل خیر (فرض و سنت وغیرہ) کی توفیق دی ہے، تو اس کو اس کریم داتا کی عطا سمجھ کر زندگی میں لانا چاہیے، اپنے عمل کو اس کے مطابق کرنے میں تاخیر یا غفلت سے کام نہیں لینا چاہیے۔ وما ترفیقی الا باللہ.

و اذا أتتك مذمتي من ناقص

فهي الشهادة لى باني كامل

بارگاہِ اُلوہیت میں بہ گریہ وزاری دست بدعاء ہوں کہ اس حقیر سی کوشش کو بھی اپنی بارگاہ میں قبول و منظور فرما کر میرے لیے اور میرے والدین، اساتذہ و مشائخ اور دوست و احباب کے لیے ذریعہ رشد و ہدایت بنا کر وسیلہ نجات و مغفرت بنا دے۔ آمین.

جو طلب میں نے کیا تو نے عنایت سے دیا

تیرے احسان میرے ناز اٹھانے والے  
 وَمَا مِنْ كَاتِبٍ إِلَّا سَيَّلِي  
 وَيَقِي الدَّهْرَ مَا كَتَبَتْ يَدَاهُ  
 فَلَا تَكْتَبُ بِكَفِكَ غَيْرَ شَيْءٍ  
 يَسُرُّكَ فِي الْقِيَمَةِ أَنْ تَرَاهُ  
 گرچہ یہ ہدیہ میرا ناقابل منظور ہے  
 پر جو ہو مقبول کیا رحمت سے تیری دور ہے

**اور**

بار دُنیا میں رہے، غم زدہ، یا شاہد رہے  
 ایسا کچھ کر کے چلیں تاکہ بہت یاد رہے

**اور**

میرے خدا! میرا اتنا سا کام ہو جائے  
 نبی کے چاہنے والوں میں نام ہو جائے

عزیز من! اللہ تعالیٰ آپ کو جزائے خیر عطا فرمائے کہ آپ کے استفسار  
 ہی پر یہ انیق تحقیق مختصر ہی سہی، مگر معرض وجود میں تو آئی۔

فجزاكم الله تعالى عنى وعن جميع أحبائى أحسن الجزاء.

---

والموفق والمعين وبيده أزيمة التحقيق ، والحمد لله تعالى أولاً

وآخراً.

## راقم الحروف

محمد سلمان الخیر نعیمی سہارنپوری

عفا اللہ عنہ و عافاہ

خادم تدريس: دارالعلوم وقف شاہ بہلول، سہارنپور، یوپی، الہند

۲۳: ربیع الاول: ۱۳۳۹ھ

﴿ حضرت مؤلف محترم کی چند اہم کتابیں ﴾

**اللائی فی اہمیۃ الاستاد والسند العالی** (محل عربی)

سند کی اہمیت و افادیت، اور اکابر دارالعلوم رومیہ و مظاہر علوم سہارنپور کے سلاسل اسانید حدیث، کتب عشرہ (دورہ حدیث) کی سندیں ان کے مؤلفین تک، وغیرہ وغیرہ جیسا انتہائی اہم مہم مضامین پر مشتمل قیمتی و نایاب کتاب

**شَمَائِلُ النَّبِيِّ ﷺ** ﴿جدواول﴾

یعنی امام الانبیاء والمرسلین جناب نبی اکرم ﷺ کا حلیہ مبارکہ چمنستان حدیث و میرت سے مستفاد و منتخب آپ ﷺ کے ظاہری حسن و جمال و حلیہ مبارک پر مشتمل تقریباً ۱۸۰ کتابوں سے ماخوذ مستند گلدستہ

**دبستان قرآن مجید**

کتاب اللہ کے حقوق، فضائل، مناقب، آداب، اور قرآنی تعلیم و تدریس کی فضیلت و اہمیت جیسے اہم اور کارآمد عناوین سے آراستہ بے نظیر کتاب

**دبستان حدیث**

سینکڑوں احادیث مع متن، سلیس اردو ترجمہ، اور انتہائی مختصر مگر جامع تشریحات شراح حدیث کے تناظر میں

**تحفہ عمرہ**

عمرہ کے مبارک سفر پر جانے والے حضرات کے لیے بہترین ساتھی

## تحفہ دعاء

دُعَاء کی حقیقت، آداب و شرائط، اصول و ضوابط، فضائل و ضرورت، ملفوظات و واقعات اور دیگر  
عناوین کے ساتھ، روزمرہ کی اہم مہم مسنون و ماثور دعاؤں پر مشتمل اصول بخزینہ

## مقالات نور ہدایت

صحیفہ ہدایت، قرآن کریم سے متعلق مختلف اہم علمی و تحقیقی موضوعات پر مشتمل مستند ترین  
گلدستہ

## وقوف النبی فی القرآن الکریم

یعنی بالتحقیق و بالتفصیل ان سترہ (۱۷) مقامات کا بیان، جہاں آپ ﷺ دورانِ تلاوت  
آیات (پکی علامات) کے علاوہ وقف فرمایا کرتے تھے

## اصلاحی مقالات

مختلف اصلاحی، علمی، عملی، اور تحقیقی مضامین پر مشتمل قیمتی و نادر موضوعات

﴿ہونٹ کی جمانہ مطبوعات حاصل کرنے کا ایک اہم پتہ﴾

## ﴿دارالمطالعة﴾

نعمیہ لائبریری، بڈھا کھیڑہ کاسلمہ، ضلع سہارنپور، یوپی، انڈیا

9897243116, 7417677301